

9 ta' April, 1954.

Imhallfin :-

Is-S.F.O. Dr. L. A. Camilleri, LL.D., *President* ;
L-Onor. Dr. A. J. Montanaro Gauri, C.B.E., LL.D. ;
L-Onor. Dr. W. Harding, B.Litt., LL.D.

Arthur Miller vs. Edward Galea

**Speċifikazzjoni — "Copyright" — Fotografija —
Kawwali — Copyright Act ta' 1-1911 — Art. 614
u 616 tal-Kap. 23.**

Demanda dedotta f'is-citazzjoni in bażi għal ċerta liġi, tista' tiġi kunsiderata taħt liġi oħra, għox b'daqshakk ma tiġix tinbidel il-kaw-

zali tat-talba, imma tkun biss kristjoni ta' liji, wahda jew oħra, li tkun applikabili għall-każ.

Skond id-Dritt Modern, hemm Lispeċifikazzjoni meta artigjan jew kwalunkwe persuna oħra jingħew b'materjal mhux tagħhom sabiex jagħmlu xi kaġa għida.

Meta persuna tipproduċi kaġa ta' zorta għida minn materjal ta' hadd ieħor, sid il-materjal, avolja don il-materjal ma jistax jiġi fl-istat ta' qabel, għandu dritt li jzomm il-kaġa formata minn dik il-persuna; sal li għall-kaġa tal-prezz tan-neghol. Iżo, meta z-zogħol ikun ta' valur superjuri bil-bosta għall-valur tal-materjal użat, allura z-zogħol jitqies bħala l-kaġa prinċipali, u l-persuna li pproduċietu għandha d-dritt li z-zomm il-kaġa formata, sal li tkullas li-sid il-prezz tal-materjal.

Opro artistika li kargiet b'ritratt hi ecidentement ferm superjuri għall-valur tal-film li gie użat b'iz sar dak ir-ritratt; u għal-kekk, in bati għar-regola ta' Lispeċifikazzjoni, dak li għied ir-ritratt bil-film ta' hadd ieħor għandu jitqies bħala sid dak ir-ritratt.

Taht il-Copyright Act, 1911, il-pożizzjoni ġuridika hija illi l-persuna li kienet in-sid tal-film tan-negativa originali meta saret dik in-negativa, għandha titqies bħala l-awtur ta' l-opra; imma, fil-każ ta' ritratt, il-proċess jistendi għaz-zogħol kollu mekting b'iz tigi ttriluppata u furmat, lesta minn kolleż dik in-negativa. Imma, jekk bejn min għied ir-ritratt bil-film ta' hadd ieħor u sid dak il-film, li anki ttriluppah, kien hemm ftehim ta' kollaborazzjoni, speċi ta' assoċjazzjoni, b'iz jiġi sfruttat l-incident li gie fotogra-fat, allura r-ritratt, taht il-Copyright Act, huwa tat-tnejn, għaz gie prodott b'negativa li kienet tat-tnejn, billi bis-solha ta' dak il-ftehim dik in-negativa giet konferita f'dik l-assoċjazzjoni.

Il-Qorti; — Rat l-att taċ-ċitazzjoni quddiem il-Prim'Awla tal-Qorti Ċivili tal-Maestà Tagħha r-Reġina, li bih l-attur, wara li ppremetta illi meta l-kontendenti kienu simkjen Għawdex, u huwa uduna b'serp li kien b'atuf u qiegħed joqtol ġurdien, ip-perswada lill-konvenut li jagħrih il-camera tiegħu b'iz jiehu ritratt ta' dik ix-xena, billi dak il-bis huwa ma kellux film fil-camera tiegħu; u illi, qabel ma huwa ba r-ritratt, sar diskore bejn il-kontendenti fis-sens li l-istess ritratt kellu jkun tat-tnejn, u kull qiegħ provenjenti mill-istess jinqasom bejniethom

ugwalmart; u illi fil-fatt ir-ritratt hareġ tajjeb (dok. A), u l-konvenut għall-bidu beda jirrikonoxxi lill-instanti i-interess-tiegħu fir-ritratt, billi jistaqsieh dwar dak li jagħmlu bih, però in segwitu beda jagħtih il-ġenb, u meta dabhal xi flus irrifjuta li jagħtih nofs l-istess qliegħ, u beda jippretendi li r-ritratt u n-negativa huma tiegħu wahdu; u li bil-hala tiegħu giet kreatu opera artistika minn oġġetti tal-konvenut, b'mod li, anki kieku dawn ġew użati u adoperati mill-instanti kontra l-volontà tal-konvenut, l-istess opera tappartjeni lilu, salv, se maj, f'dan il-kaz ir-rimborz tal-prezz ta' l-oġġetti fil-konvenut (i.e. prezz tal-film u kumpens għall-użu tal-makna fotografika), u dana fis-sens ta' l-art. 616 tal-Kodiċi Civili; u talab illi, wara li jinagħtaw il-provvedimenti li jnissu, u prevja d-dikjarazzjoni li l-instanti għandu interess, almenu fuq-nofs, fil-proprietà tan-negativa tar-ritratt in kwistjoni, u konsegwentement f'kull profit li sar u għad isir minnha, il-konvenut jiġi kundannat minn dan il-Qorti jagħtih kom. fidil u ġust tal-qliegħ li sâl-lum għamel mir-ritratt ġa msemmi, minn bil-ġustifikazzjonijiet relattivi; u dan fi żmien qasir u parentorja li jiġi lilu fissat. B'rizerva ta' kull dritt ieħor tiegħu, partikolarment jekk il-konvenut jonqos milli jagħti l-kont riferit; u bl-i-pejjeż kontra l-konvenut, li jibqa' mharrek għass-subizzjoni;

Omissis;

Rat is-sentenza ta' dik il-Qorti tat-30 ta' Novembru 1953, li biha ddecidiet billi, waqt li ddikjarat illi l-attur m'għandu ebda dritt, bbala sehem, fil-proprietà tan-negativa tar-ritratt fil-kwistjoni, u kwindi f'kull profit li sar u li jista' jsir minnha, ir-respingiet it-talbiet ta' l-attur, bl-ispejjeż kontra tiegħu; billi kkunsidrat:

Illi fis-17 ta' Gunju 1952, il-kontendenti, it-tnejn impjegati mal-Gvern, kienu Għawdex in konnessjoni ma' l-impjeg tagħhom, u wara x-xogħol hareġ jagħmlu dawra flimkien. It-tnejn kienu hadu Għawdex, minn Malta, camera tar-ritratti, billi huma diletanti fil-fotografija; imma meta bargu flimkien, kien il-konvenut biss li ha miegħu l-camera, li kienet tal-marka "Rolliflex", għaliex l-attur kien balla l-camera tiegħu, tal-marka "Agfa", il-lukanda. L-attur jippretendi illi dak inbar, meta hareġ mal-konvenut, f'xi l-4 p.m., meta kienu hdejn il-Knisja

“Ta’ Pnu”, hu sama’ twerżiqa zghira, u, kif osserva, kienet għajja minn gurdien li kien go l-hajt, u li kien qiegħed jiġi magħ-
 fus minn serp, jew lifa’. Billi deherlu illi dik kienev okkazzjoni
 straordinarja, huwa talab lill-konvenut biex jagħtih il-camera
 balli jielu ritratt ta’ dik ix-xena, waqt li osservat li dik kienet
 opportunità rari hafna; illi l-konvenut għall-ewwel ma riedx,
 billi qallu li ma riedx jabbi film fuq gurdien, iżda hu pperswa-
 dieh biex jagħtih il-camera, billi qallu wkoll illi, jekk ir-ritratt
 jiġi tajjeb, huma jagħmlu l-flus bih, u jibgħatuh x’imkien; li al-
 lura l-konvenut tab il-camera, u huwa rrangaha, haes lejn ix-
 xemx biex jara l-angolu. tbaxxa, u għibed ir-ritratt; li kif kienu
 sejrni lura, il-konvenut qallu illi kien veru li b’dak ir-ritratt,
 jekk jiġi tajjeb, kellhom igibu l-ispejjeż; illi wara f’it taż-żmien
 huwa staqsa lill-konvenut jekk kienux żviluppa dak il-film, u
 dana qallu li kien, u li r-ritratt kien ġie famus. Huwa talab in-
 negativa lill-konvenut biex jagħmel ftit ritratti minnha, imma
 l-konvenut ma tahielux, billi qallu illi kellu jagħtih ritratt; u
 meta staqsieh x’kienu ser jagħmlu, huwa ssuggeriehu illi jip-
 pruvaw jibgħatuh lil xi gazzetti, u semmielu n-“News of the
 World” u s-“Sunday Despatch”. Il-konvenut semma xi gaz-
 zetti oħra, u staqsih min minnhom kellu jiffirma; hu qallu
 illi għalih kien xorta waħda:

Illi wara ftit taż-żmien, il-konvenut urieħ ittra li kien ircie-
 va mill-“Picture Post”, fejn kienu offrewlu xi flus jekk ir-rit-
 ratt johrogilhom tajjeb biex jipprintjawh f’dik il-gazzetta, u
 jergħhu jibgħatu lura n-negativa; li r-ritratt ġie riprodott f’dik
 il-gazzetta, u ġie tajjeb; illi in segwitu hu sar jaf li r-ritratt ġie
 riprodott ukoll fit-“Tempo”, u staqsa lill-konvenut jekk kienux
 se jer jielu xi passi dwar daqshekk, imma l-konvenut ma rris-
 ponda xejn; illi huwa qal lill-konvenut illi kien sejjer jikteb
 lit-“Tempo”, imma billi l-konvenut qallu illi ma kellux dritt
 jagħmel dan, u huwa għall-kuntrarju sostna illi kellu dritt
 daqs il-konvenut, għet din il-kawża;

Illi l-konvenut jichad għal kollox illi f’xi żmien, qabel
 jew wara li l-attur ha dak ir-ritratt, dan ftiehem miegħu, jew
 sar xi diskors bejniethom, fuq flus jew profitti li seta’ jkun
 hemm minn dak ir-ritratt. Il-konvenut jallega illi huwa wkoll
 kien sanna’ t-twerżiqa tal-gurdien, u semgħha x’hin kien

sejjer jiehu r-ritratt tal-faccata tal-Knisja "Ta' Pinu"; ghal-hekk, minflok dak ir-ritratt, huwa ried jiehu r-ritratt tal-gurdien, u ssettja l-"focal lens" tal-camera ghad-dawl li kien mehtieg biex jiehu dak ir-ritratt, imma mbaghad, minghajr ma jaf kif u bla ebda hsieb, ta l-camera lill-attur biex jigbed ir-ritratt huwa, u dana ha dak ir-ritratt minghajr ma mess il-makna rigward is-"setting". Kien wara li gie Malta, u kien zviluppa l-film huwa stess, illi l-attur staqsieh kif kienu gew ir-ritratti li kienu hadu Ghawdex. In segwitu l-attur talbu n-negativa, u huwa qallu li ma jaghtihilux, imma kellu jibghatlu, kif bghatlu, "print", li hu dak ezibit (dok. fol. 6). Wara xi zmien huwa wera dak ir-ritratt lil hafna nies, fosthom lil wiehed ingliz, korrispondent ta' gazzetti inglizi, li ddetталu ittra u baghatha lili-"Picture Post". Il-konvenut jichad illi huwa talab parir lill-attur lil min kellu jikteb ghar-riproduzzjoni tar-ritratt fil-kwistjoni f'gazzetti esteri;

Illi l-attur jibbaża l-azzjoni tieghu fuq zewg kawzali:— (a) Illi, qabel ma huwa ha r-ritratt, kien hemm ftehim bejnu u l-konvenut illi dak ir-ritratt kellu jkun tat-tnejn, u illi kull qliegħ provenjenti mill-istess kellu jingasam bejniethom ugwalment; (b) u illi, skond ir-regola ta' l-ispeçifikazzjoni, sancita fl-art. 616 tal-Kodici Civili, huwa akkwista l-proprjeta tar-ritratt;

Illi dwar l-ewwel kawzali, ma jidberx illi qabel ma l-attur ha r-ritratt fil-kwistjoni kien hemm bejnu u l-konvenut il-ftehim pretiz minnu. Lanqas ma jirrizulta b'mod soddisfacenti illi sar dak il-ftehim jew xi diskors ammontanti ghal ftahim wara li gie mehud dak ir-ritratt. Ma jirrizultax illi sar ftahim qabel, ghalieq l-attur xehed (fol. 27) illi kull wa sar kien fl-intervall ta' sekondi, u mhux prezumibili illi f'intervall hekk qasir sata' jigri kull ma semma l-attur, jigifieri li huwa qal b'dak li ra lill-konvenut u talbu l-camera biex jiehu r-ritratt, li l-konvenut ma riedx, li mbaghad huwa pperswadieh, li mbaghad issettja l-makna, hares lejn ix-xemx biex jara l-angolu, tbaxxa, u gibed ir-ritratt. Barra minn hekk, kif ukoll xehed l-attur (fol. 27 tergo), dak il-hin li ha r-ritratt huwa ma qalx lill-konvenut illi kellhom jaqsmu bin-nofs preciz. Lanqas ma jidber illi sar xi diskors tendenti li jikkonferma xi

ftehim li seta' sar qabel; għaliex, apparti l-konfitt bejn il-rersjonijiet mogħtija mill-kontendenti, skond l-attur, wara ma sar ebda ftehim jew xi diskors kif kellu jinqasam bejnu u l-konvenut il-qliegħ li seta' jgħib dak ir-ritratt; anzi l-konvenut dejjem urieh illi ma kellu ebda dritt jebhu minn għandu xi flus bħala seħnu minn kull eventwali profitt minn dak ir-ritratt;

Illu, dwar it-tieni kawżali, il-kelma moderna "spesifikazzjoni" tikkorrispondi għaċ-ċirkonlokazzjoni tal-gurkonsulti rumani "ex aliena materia speciem aliquam suo nomine facere" (L. 7, para. 7, D. de a. r. d., XLJ, 1), li biha kien gie deżinjat il-fatt ta' min, biż-żieda ta' l-industrija tiegħu lill-oġġetti ta' hadd ieħor, kien jagħmel oġġett gdid bl-intenzjoni li japproprijah (L. 7, para. 7 cit.; fr. LL. 25, 27 eod. tit.);

Gie disputat bejn il-gurkonsulti ta' l-età klassika lil min kien jappartjeni l-oġġett hekk mahluq. Nerva u Proculo riedu li kellu jappartjeni lill-awtur tal-bidla, billi kienu jikkunsidraw l-oġġett mahluq bħala assolutament gdid; Sabino u Cassio riedu illi l-proprjeta' kellha tibqa' tas-sid tal-materjal. Giustiniano solva l-kwistjoni billi adotta opinjoni medja, fis-sens li l-oġġett kellu jappartjeni nis-sid ta' qabel jekk kien jista' jirriprenđi l-forma ta' qabel; altrimenti lil dak li kien ikun għamel l-ispeċi l-gdida (Gaio, Inst. II, 79, para. 25; I, de rer. div. II, 1; L. 7, para. 7 cit.; ecc.). L-ispeċifikatur kien jibqa' dejjem proprjetarju jekk parti mis-sostanza adoperata minnu kienet tappartjeni lilu (L. 7, para. 7 cit.);

Il-Kodiċi Taljan, fuq l-eżempju tal-Kodiċi Franciż, jattribwixxi l-proprjeta' lill-ispeċifikatur fil-każ biss li l-"mano d'opera" tkun "tanto pregevole da sorpassare di molto il valore della materia adoperata" (art. 470); jew, kif jgħallu Ricci, "la differenza tra il valore della cosa e quello della mano d'opera dev'essere tale che la materia debba apparire come assolutamente vile a paragone del pregio del lavoro sovra essa fatto" (Diritto Civile, Vol. II, n. 116);

Illu skond id-Dritt Modernu, hemm l-ispeċifikazzjoni meta artigjan, jew kwalunkwe persuna oħra, jaqsdew b'materjal mhux tagħhom sabiex jagħmlu minnu xi bġa ta' xorta għida (Laurent, Diritto Civile, Vol. VI, para. 316);

In propożitu, id-Dritt Patriju, bhal Kodiċi Taljan u dak Franċiż, jiddisponi illi, meta artigjan, jew persuna oħra, ikunu nqadew b'materjal mhux tagħhom sabiex jagħmlu xi haġa ta' xorta ġdida, sid il-materjal għandu jedd, sew jekk il-materjal ikun jista', kemm jekk ma jkunx jista', jerga' jiehu lura s-sura ta' qabel, għall-proprjetà tal-haġa li tkun giet magħmula bih, bl-obligu li jhallas lill-artigjan jew persuna oħra l-prezz tax-xogħol. Din id-dispożizzjoni hi bażata fuq il-prinċipju illi *accessorium sequitur principale*; billi f'dan il-każ hu kunsidrat illi l-materjal jikkostitwixxi l-prinċipal u x-xogħol l-aċċessorju. Però l-Kodiċi jammetti eżċezzjoni għal din ir-regola, billi jiddisponi illi, meta x-xogħol ikun ta' valur tali li jkun jiswa bil-bosta iżjed milli jiswew il-materjali użati, ix-xogħol jitqies bhala haġa prinċipali, u l-artigjan għandu jedd iżomm il-haġa hekk maħduma, billi jhallas lis-sid il-prezz tal-materjal (art. 616 Kod. Civ.); u f'dan il-każ ix-xogħol jiġi kunsidrat bhala prinċipali, u l-materjal bhala aċċessorju. U appuntu fuq din l-aħħar dispożizzjoni l-attur jibbaża t-talba tiegħu fuq it-tieni kawżali. Għalhekk irid jiġi eżaminat jekk din id-dispożizzjoni tapplikax għall-azzjoni ta' l-attur;

Illi, fil-fehma tal-Qorti, għall-applikazzjoni ta' din id-dispożizzjoni jridu jikkonkorru żewġ rekwiżiti: (1) illi x-xogħol irid ikun għamtu artigjan, u roħux kwalunkwe persuna. U tabilhaqq, waqt illi l-Kodiċi Patriju fid-dispożizzjoni ta' l-art. 614 isemmi l-artigjan jew persuna oħra, fid-dispożizzjoni ta' l-art. 616 isemmi biss l-artigjan. L-istess haġa hemm fid-dispożizzjonijiet analogi tal-Kodiċi Franċiż (572) u tal-Kodiċi Taljan (art. 470). U dan bir-raġun irid ikun artigjan, u mhux kull persuna li tkun, li tagħmel xogħol tali li bih tippreva l-proprjetarju minn hwejġu, billi, kontra r-regola ġenerali, ix-xogħol jiġi kunsidrat prinċipali minflok il-materjal; (2) u illi x-xogħol, jew il-"workmanship", kif inhu mfisser fid-dizzjoni ingliza ta' din id-dispożizzjoni, irid ikun tali li bih fir-rigward tiegħu "minimo o poco considerevole debba ritenersi il valore della materia" (Ricci, loc. cit.);

Illi, in kwantu għall-ewwel rekwiżit, għall-finijiet tal-każ taht eżami l-attur ma jista' qatt ikun u jiġi kunsidrat illi hu jew kien artigjan; fu-sens illi hewa ma hu fotografu, imma.

kif xehed huwa stess, semplici dilettant tal-fotografija (fol. 23). Id-dilettant ma hux artigjan; "artigiano è chi esercita una arte manuale o meccanica; operaio" (Premoli, Vocabolario Nomenclatore); "an artificer is a skilled workman; one who makes something, as distinguished from one who does something" (Stroud's Judicial Dictionary); u x-xoghol li ghamel l-attur ma kienx dak ta' artigjan;

Illi, in kwantu ghat-tieni rekwiżit, ix-xoghol wahdu li ghamel l-attur ma kienx biżżejjed biex bih jaghamel mill-film ir-ritratt li fil-fatt hareġ; fis-sens li huwa ma ghamel ebda "workmanship". Biex hareġ dak ir-ritratt kien hemm bżonn ta' diversi proċessi. "The operations required to produce a photograph are these:— (a) preparation of the sensitive negative material; (b) exposure in a camera; (c) development, with the after process, fixation, washing and drying; (d) preparation of the sensitive positive material; (e) printing; (f) development, fixation, washing and drying of the print" (Encyclopaedia Britannica, Vol. XVII, p. 790). Post hwejjeġ ohra, ghalhekk, għall-hruġ ta' dak ir-ritratt kien hemm bżonn, minbarra l-gbid tal-molla tal-makna, li iġur ghamilha l-attur, is-"setting" tal-camera u l-iżviluppar tal-film. Hemm konflitt min mill-kontendenti ssettja l-makna, billi kull wieħed minnhom isostni illi ssettjaha huwa. Apparti d-dubju, li għandu jmur favur il-konvenut, hi aktar verosimili l-verajoni ta' dan ta' l-aħħar, jiġifieri li kien huwa li ssettja l-makna. Kif għa ntqal, ma tantx hu possibili li fl-intervall tal-ftit sekondi li għaddew bejn meta ra l-gurdien u ha r-ritratt, kif xehed hu stess, l-attur seta' jissettja l-makna bid-dettalji kif fiasirhom huwa, meta ried jaghamel kollox bil-għajja, u meta l-makna tal-konvenut li biha ha r-ritratt kienet ta' marka differenti minn dik li kella hu u li huwa kien jura, u li kienet tirrikjedi ċerti proċessi biex tigi ssettjata li l-attur ma kienx jafhom; u għalhekk hu wisq verosimili illi l-konvenut issettja l-makna huwa, billi kien għa ssettjaha biex jjeħu r-ritratt huwa, u taha lill-attur lesta u ssettjata biex dan kien kien jgħid il-molla, kif għamel, malli jseb fil-lesta l-oġġett li tiegħu ried jjeħu r-ritratt. Imbagħad mbux kontestat illi l-iżviluppar tal-film għamlu kollu l-konvenut; jiġifieri x-xoghol kol-

li fotografiku sar mill-konvenut:

Ill, b'konsegwenza ta' dak li ntqal, it-talba ta' l-attur fuq iż-żewġ kawżali dedotti minnu fi-ċittazzjoni ma tidherx sostenibbli;

Ill l-attur, fin-nota ta' l-osservazzjonijiet tiegħu, iddedu-ċa kawżali oħra, li ma gietx dedotta fi-ċittazzjoni u lanqas imsemmija fit-trattazzjoni orali tal-kawża, dik, jiġifieri, li r-ritratt fil-kwistjoni jappartjeni lilu fit-termini tal-Copyright Act, 1911. Din il-Qorti hi tal-fehma li ma tistax tiegħu konjizzjoni tat-talba ta' l-attur fuq din il-kawżali għida, għaliex altrimenti tkun qiegħda tiddeċidi "extra petita". Kieku kellha tiġi milqugħa s-sottomissjoni ta' l-attur, kien jiġi illi l-kawżali ta-ċittazzjoni tista' tiġi miqdula jew miżjuda—haġa li ma tistax issir. Il-kawżali ta-ċittazzjoni fil-Qrati Superjuri ma tistax tinbidel; u jekk il-Qorti tiddeċidi fuq din il-kawżali diversa, id-deċiżjoni tagħha tkun "extra petita" (Vol. XXXIII—I—718). L-istess bħal ma l-eċċezzjonijiet formali ma għandhomx jinġhataw f'noti ta' osservazzjonijiet, għaliex altrimenti l-Qorti ma tiddeċidihomx (XXXIV—I—410), bekk ukoll il-kawżali ta-ċittazzjoni ma tistax tiġi dedotta f'nota ta' osservazzjonijiet, imma biss fi-ċittazzjoni. Barra mi-ċittazzjoni, kawżali simili għandha tiġi konsiderata qisha mhix dedotta, u l-Qorti ma tistax tiddeċidi fuqha; altrimenti jkun qed jiġi deċiż fuq ċittazzjoni mingħajr kawżali, li hi nulla;

Rat fol. 74 in-nota ta' l-appell ta' l-attur, u fol. 75 il-petizzjoni, li biha talab li s-sentenza ta' l-Ewwel Qorti tiġi revokata, billi jiġi konsegwentement deċiż a tenur tad-domandi; bl-ispejjeż:

Omissis;

• Ikkunsidrat;

Il-fatti huma suffiċjentement rikapitolati fis-sentenza appellata;

Din il-Qorti ma teżitax taċċetta bħala l-vera l-versjoni ta' l-attur appellant; għaliex dik tal-konvenut hi għal kolloz inverosimili. Infatti:—

(a) Jekk hu vere dak li jalleġa l-konvenut, ċjoè li hu ra mill-ewwel dan l-incident straordinarju ta' serp li kien qiegħed jistrangola l-ġurdien, li hu ddeċieda minn jeddu li, flok jiehu

r-ritratt tal-Knisja "Ta' Pinu", jiehu dak ta' dan l-incident eċċezzjonali, u li ssettja l-camera biex jiehu r-ritratt, x'raguni kellu biex jaghti l-camera lill-attur biex dan sempliċement jikklikkja hu? Edda spjegazzjoni ta' daqshekk ma ta l-konvenut hief li qal "ma nafx x'daballi f'moħħi". Peress li l-konvenut ma azzardax jichad il-fatt li kien l-attur li ġibed ir-ritratt, għalhekk, biex je-kludi l-attivitajiet l-oħra ta' l-attur, kellu bil-fors uqa' fil-banalità li hi fuq rilevata;

(b) Jekk hu veru dak li qal il-konvenut, li ma kien hemm ebda idea ta' kollaborazzjoni, għaliex, allura, kif stqarr huwa stess, in segwitu ċempel telefon lill-attur (fol. 29) u infurmah li l-"Picture Post" kienu offrewlu somma ta' flus għar-ritratt, u wara urih l-ittra ta' dik il-gazzetta bl-offerta tagħha? Għalfejn, sussegwentement, kif qal anki hu stess, jerga' jċempel lill-attur u jistaqsih jekk kienx ra r-ritratt riprodott fil-"Picture Post"? Għalfejn, "ex admisis", fol. 29 tergo, joffri lill-attur £3, jekk dan, kif irid jaghti ad intendere l-konvenut bil-versjoni tiegħu, ma keliu xejn x'jaqsani mar-ritratt, hief li, fuq impuls inapjegabili tal-konvenut, li tah il-camera proprju fil-mument psikologiku, ikklikkja r-ritratt? Dawn iċ-ċirkustanzi, li jistunaw mal-versjoni tal-konvenut, invece jadattaw ruħhom b'naturalizza mal-versjoni ta' l-attur;

Għalhekk hu car li fiċ-ċirkustanzi partikulari ta' dan il-każ ifformat ruħha, almenu dak il-mument, speċi ta' assoċjazzjoni bejn l-attur u l-konvenut sabiex jiġi "exploited" finanzjarjament ir-ritratt artistiku li kien sejjer jittiehed;

Ikkunsidrat;

Indipendentement mill-premess, id-domanda ta' l-attur hi sostnuta tant in bażi għall-art. 616 Kap. 23 Edizzjoni Riveduta, kemm in bażi għad-dispożizzjonijiet tal-"Copyright Act, 1911", li hu applikabili għal Malta (ara Kummerċ "Portelli vs. Mackay", u P.A. "Mallia ne. vs. Ruggier", 14 ta' Marzu 1936);

L-Ewwel Qorti riteniet li ma tistax tikkunsidra l-każ in bażi għall-Copyright Act, għax din kienet tkun kawżali ġdida, u d-deċiżjoni kienet tkun "extra petita". Dan, però, ma hu

hekk : ghax mhijjex kwistjone ta' kawżali, minna ta' ligi, waha-
da jew obra, li tista' tkun applikabili jew le għall-każ in is-
peċje ;

Ikkunsidrat :

Normalment, meta ta persuna tipproduċi haġa ta' xorta ġdi-
da mill-materjal ta' hadd iehor, ssa li-materjal, avvolja dan il-
materjal ma j-stax jiġi fl-istat ta' qabel, għandu dritt li jżomm
il-haġa formata minn dik il-persuna, salv li jhallisha tal-prezz
tax-xogħol (art. 614 Kap. 23). Iżda meta x-xogħol ikun ta'
valur superjuri bil-bosta għall-materjal użat, allura x-xogħol jir-
qis b'haġa l-haġa prinċipali, u l-persuna fuq imsemmija għan-
dha d-dritt li jżomm il-haġa hekk formata, salv li tħallas lis-
sid il-prezz tal-materjal (art. 616 idem). I-sa, hu ovvju li, fil-
każ preżenti, l-opera artistika li harġet bir-ritratt (dok. A fol.
6) hi term superjuri għall-valur tal-film użat :

A propożitu, huma ta' interess l-osservazzjonijiet li għam-
lu l-Infalfin tal-Qorti ta' l-Appell Inġliża fil-kawża "Nottage
and Another v. Jackson", 8th. August 1883 (Law Reports,
Queen's Bench Div., Vol. XI, p. 627). Dan kien każ qabel
il-Copyright Act, li, kif se jjer jingħad aktar 'il quddiem, qal
min hu l-awtur tal-copyright f'fotografija ; iżda dawn l-oss-
vazzjonijiet tal-Qorti Inġliża qeghdin jissemmew mhux in kon-
nesjoni mal-pont tal-copyright, li jiġi trattat 'il quddiem, im-
ma b'leq jiġi illustrat il-valur ta' l-opera artistiċa li tisvaloriz-
za l-materjal użat. Il-Master of the Rolls, Brett, fil-kors tad-
deċiżjoni tiegħu, o-serva li r-ritratt hu dovut għal dak li jkun
ideaħ — "still it is his mind and act. ... which is the effec-
tive cause of the picture such as it is when it is produced".
Lord Justice Cotton, fil-kors tad-deċiżjoni tiegħu, similm-
ment irritjena li r-ritratt hu dovut mhux għal "the mere preparing
the materials, or preparing and supplying of the instruments
— the lens and the camera.....", imma għall-"originat-
ing, making and producing, as the inventive or master mind,
the thing....." U Lord Justice Bowen, fil-kors tad-deċiż-
joni tiegħu, qal li r-ritratt hu dovut lil "the man who really
represents or creates, or gives effect to the idea, or fancy, or

imagination....." Għalhekk għandu raġjonevolment jiġi ritenut li l-attur, bl-idea tiegħu li jiġi vantaġġ minn dak l-incident eċċezzjonali, ikkrea opera artistika evidentement superjuri għall-valur tal-film, li hi bħala haġa mejta qabel ma jiġi impress ir-ritratt. Kwindi, anki in bażi għar-regoli ta' l-ispeċifikazzjoni, l-attur għandu dritt fuq ir-ritratt, għad li mhux qiegħed jeżiġi d-dritt li tagħtih il-liġi fit-totalità tiegħu, iżda biss għal nofs;

Kwantu għall-pożizzjoni ġuridika taht il-Copyright Act, hu veru li dan l-Att statwixxa li "the person who was the owner of the original negative at the time when such negative was made is to be deemed the author of the work" — dispożizzjoni intiża biex ixxolji "the difficulty, under the old law, of determining who was the author of a photograph" (ara Copinger, 1948 edition, p. 96). L-istess test issa citat (p. 25) jispjega li, f'każ ta' ritratt, il-proċess jestendi għal "taking, developing, and fixing the negative, and printing, toning, and fixing the positive"; u jesprimi l-opinjoni tiegħu li ritratt hu "made" "at least as soon as the negative is developed", b'mod li fl-opinjoni tiegħu, biex ritratt ikun "made", hemm bżonn ikun "taken" u n-"negative developed";

Issa, il-konvenut iġħid "sic et simpliciter" li l-film kien tiegħu meta ttiefed ir-ritratt u giet żviluppata n-negativa;

Iżda dan mhux korrett. Din il-Qorti ġa esprimiet il-fehma tagħha li, fiċ-ċirkustanzi partikulari ta' dan il-każ, f'dak il-mument giet bejn il-kontendenti formata speċi ta' kollaborazzjoni, ossija assoċjazzjoni, għall-iskop li jiġi sfruttat l-incident ("scene in nature"), billi jiġi fotografat bil-film u camera somministrati mill-konvenut. Għalhekk, bħal ma jiġri, skond il-prinċipji legali, fi kwalunkwe assoċjazzjoni simili (ara Bolaffio e Vivante, Cod. Comm. Commentato, Vol. IV, p. 634-635), il-film, avvolja somministrat mill-konvenut, waq' fil-komunjoni ta' l-assoċjazzjoni, vinkolat, appuntu b'effett ta' l-assoċjazzjoni, għall-iskop komuni tagħha. Isegwi, għalhekk, li fil-mument rilevanti l-film kien, mhux aktar tal-konvenut, iżda ta' l-assoċjazzjoni, vwoldiri tat-tnein — attur u konvenut; u kwindi, in bażi għall-istess dispożizzjoni tal-Copyright Act, it-tnein huma l-awturi;

Ikkunsidrat ;

Illi ghalhekk l-attur ghandu d-dritt li jitlob rendikont mill-konvenut ; tant ghalix dan il-jedd jikkompeti li bhal-konsegwenza ta' l-istat tal-komunjoni fil-copyright u sfruttament tar-ritratt (ara App. Kumm. "Huber vs. Gingell", 9 ta' Mejju 1906, u App. Kumm. "Callus vs. Morana", 14 ta' Mejju 1945), kemm ukoll ghalix il-konvenut fit-trattattivi tieghu mal-gurnali ghandu jitqies li agixxa bhala mandatarju ta' l-attur, oltrekbe fl-interess tieghu proprju ; u, bhala mandatarju, hu tenut (App. "Cassar vs. Demarco", 14 ta' Dicembru, 1942) ;

Ghaldaqstant tiddecidi ;

Billi tilqa' l-appell, tirrevoka s-sentenza appellata. tiddikjara li l-attur ghandu interess fin-nofs fil-proprietà tan-negativa tar-ritratt in kwistjoni, u ghalhekk f'kull profitt li sar jew ghad isir minn dik in-negativa, u tikkundanna lill-konvenut jagħti lill-attur, fi zmien hmistax-il gurnata mil-hm, kont gust u fidil skond il-liġi tal-qliegħ li sal-lum għamel mir-ritratt in kwistjoni ;

L-ispejjeż, tant ta' l-ewwel kemm tat-tieni istanza, jit-hallsu mill-konvenut sokkombent.